

# గుడ్ బై - మరియు హాలో!

చదువుటకు నియమించినది # 44

VIII. క్రీస్తు పునరుత్థానము, ప్రత్యక్షతలు, ఆరోహణం (కొనసాగింది).

B. నలువది దినములు (అపొ. 1:3) (కొనసాగింది).

3. ఎనిమిదవ ప్రత్యక్షత: అపొస్తలులకు (మరియు 500 మందికి) గలిలయ కొండమీద (మత్తయి 28:16, 17; 1 కొరింథీ. 15:6).
4. ఆ కొండమీద గ్రేట్ కమిషన్ (మత్తయి 28:18-20; మార్కు 16:15-18; లూకా 24:46-48 చూడు).
5. తొమ్మిదవ ప్రత్యక్షత: యాకోబుకు (తెలియబడని చోటు) (1 కొరింథీ. 15:7ఎ).
6. కడసారి ప్రత్యక్షత(లు): యెరూషలేము సమీపంలో, యూదయలో అపొస్తలులకందరికి (లూకా 24:44-49; అపొ. 1:3-8; 1 కొరింథీ. 15:7బి).
7. ఒలీవ కొండపైనుండి ఆరోహణం (మార్కు 16:19; లూకా 24:50-53; అపొ. 1:9-12).

C. సంగ్రహ ప్రతిపాదనలు:

1. క్రీస్తు జీవితాన్ని గూర్చిన సంగ్రహ ప్రతిపాదనలు (యోహాను 20:30, 31; 21:25; అపొ. 20:35).
2. తరువాత జరుగబోయే సంఘటనలను గూర్చి సంగ్రహ ప్రతిపాదనలు (మార్కు 16:20; లూకా 24:52, 53; అపొ. 1:12 చూడు).

## పరిచయం

అనేక సంవత్సరాల క్రిందట, సాహిత్యవేత్తలు కొందరు లండన్ లో సమావేశమయ్యారు.<sup>2</sup> అందులో ఒక వ్యక్తి: “మిల్టన్<sup>3</sup> ఈ గదిలోనికి ప్రవేశించితే మనం ఏమి చేస్తామని మీరు తలచుతున్నారు?” అని అడిగాడట “గొప్ప ఉత్సాహముతో కూడిన ఆహ్వానాన్ని మనం అతనికిస్తాం” అని జవాబిచ్చాడట. “షేక్స్పియర్<sup>4</sup> ప్రవేశించితే మనం ఏమి చేస్తాం?” అని మరొక వేత్త అడిగాడు. “మన మందరం లేచి నిలిచి పద్యపు నేర్పరికి కిరీటం ధరింపజేద్దాం” అని ఒకరు బదులిచ్చాడట. తరువాత ప్రశ్న వచ్చింది, “గదిలోనికి యేసుక్రీస్తే వచ్చారనుకో?” అక్కడ దీర్ఘంగా నిశబ్దం అలుముకొంది - చివరిగా Charles Lamb<sup>5</sup> అనే వ్యక్తిచే “మనమందరం ఆయనకు సాగిలపడదాం!” అనే పలుకులతో నిశబ్దం బద్దలైంది.

క్రీస్తు భూసంబంధమైన పరచర్య అనే పఠనం ముగింపుకు మనం చేరుకొంటుండగా,

ప్రభువైన యేసుకు సమీపంగా నీవు వచ్చావని - ప్రభువు నీకు చేరువయ్యాడని నేను నిరీక్షిస్తున్నాను. అది నిజమే అయితే, అక్షరార్థం లేదా నీ హృదయములో పూజిస్తూ, ఘనపరచుతూ, లోబడుతూ “ఆయన యెదుట నీవు సాగిలపడి యుంటావనేది” నా ప్రార్థన.

గత పాఠంలో, క్రీస్తు పునరుత్థానానికిని ఆయన ఆరోహణానికిని మధ్యగల నలువది దినాలను గూర్చి చదవడానికి ఆరంభించాం (అపొ. 1:3). సువార్త రచనలలోనైతే, వారాల తరబడి జరిగిన కార్యాలు ఒకే దినాన జరిగినట్టు కలుసుకున్నాయి.<sup>6</sup> ఈ చివరి దృశ్యాల క్రమం విషయంలో మనం మూర్ఖంగా ఉండ వీలుపడదు. నా చర్చ ముగింపులో సంభవాలన్నింటిని క్రమంగా కూర్చి వ్యక్తపరుస్తాను.

నేను ఈ స్టడీని “గుడ్ బై - మరియు హాలో!”<sup>7</sup> అని పిలుస్తున్నాను! ప్రభువు తన అపొస్తలులను విడిచి వెళ్లడంలో కేవలం “గుడ్ బై” చెప్పడం మాత్రమే గాక, తిరిగి (హాలో) “హాలో” చెప్పడానికిని ఆయన సిద్ధపడుతున్నారు.<sup>8</sup> భూమిమీద ఉన్నప్పుడు ఆయన వారితో ఉన్నాడనికంటే, పెంతెకొస్తు దినం తరువాత ఆయన వారితో “ఎక్కువ శక్తివంతంగా” ఉన్నారు (మత్తయి 28:20). ఈ శీర్షికనీవిధంగా ఉంచడంతో పాఠకులు యేసును గూర్చిన పఠనం అంతమయ్యిందని భావించకూడదని నా విన్నపం. నీ ప్రభువును ఎరుగుటలో నీ జీవితకాలమంతయు సమర్పించుకొనేలా ప్రోత్సహించాలనేది నా ప్రార్థన. ఈ పఠనంలోని చివరి స్టడీ ఆయనకు “గుడ్ బై” యుండక (హాలో) “అహోనమై”యుండును గాక!

## సవాలుచేసే ఆదేశం (కమిషన్)

**(మత్తయి 28:16-20; మార్కు 16:15-18; 1 కొరింథీ. 15:6;**

**లూకా 24:46-48; అపొ. 1:8)**

### ఎనిమిదవ ప్రత్యక్షత

తన మరణానికి ముందు ప్రభువు చివరి చర్చలో - “నేను లేచిన తరువాత మీకంటే ముందుగా గలిలయకు వెళ్లడన”ని ఆయన తన అపొస్తలులకు తెలియజేశారు (మత్తయి 26:32). ప్రభువు పునరుత్థానులైన తోడనే, సమాధిని చూడవచ్చిన స్త్రీలకు దూత యిలా తెలిపాడు, “... త్వరగా వెళ్లి, ఆయన మృతులలోనుండి లేచియున్నాడని ఆయన శిష్యులకు తెలియజేయుడి; ఇదిగో ఆయన గలిలయలోనికి మీకు ముందుగా వెళ్లచున్నాడు ...” (మత్తయి 28:7). మరి కొద్దిసేపటిలో, క్రీస్తు తానే ఆ స్త్రీలకు యిలా తెలిపారు: “భయపడకుడి; మీరు వెళ్లి, నా సహోదరులు గలిలయకు వెళ్లవలెననియు వారక్కడ నన్ను చూతురనియు వారికి తెలుపుడి” (మత్తయి 28:10). మత్తయి ప్రకారం, “పదునొకండు మంది శిష్యులు యేసు తమకు నిర్ణయించిన గలిలయలోని కొండకు వెళ్లిరి” (మత్తయి 28:16).<sup>9</sup>

ఎప్పుడో మొత్తానికి, ప్రత్యేకమైన కూడుకునే స్థలాన్ని ప్రభువు ఏర్పాటు చేశారు - అది పునరుత్థానానికి ముందో లేక వెనుకో, ఏ పర్యతం నియమించబడిందని కూడ

మనకు చెప్పబడలేదు. గతంలో అది తన పరిచర్యకు సంబంధించింది అయ్యుండవచ్చు: ఉదాహరణకు, రూపాంతరపు కొండయే కావచ్చు లేదా ప్రసంగం చేసిన కొండయే కావచ్చు. యేసు గలిలయను ఎందుకు కోరుకున్నాడు? తన శిష్యులకును వారి శిష్యులకును మధ్య కొంత దూరం పెట్టాలని ఉద్దేశించారేమో. ఆ సమయంలో తన శిష్యులలో ఎక్కువ మంది గలిలయలో ఉన్నందుకేమో.<sup>10</sup> తన శిష్యులతో ఏకాంతంగా గడపడానికి స్థలాన్ని కనుగొనడం అక్కడ సులభంగా ఉంటుందనేమో. గలిలయలో ఫలాని కొండ వద్ద తన్ను కలిసికొనుడని క్రీస్తు తన శిష్యులకు ఆదేశించారు - వారు ఆయనను అక్కడ కలిసికొన్నారు - అంతవరకే మనకు చెప్పబడింది.

అక్కడ కూడాకొనినది కేవలం అపొస్తలులు మాత్రమే కాదని అనేకమంది రచయితలు నమ్ముతారు.<sup>11</sup> పునరుత్థాన ప్రత్యక్షతలను పౌలు పేర్కొన్నప్పుడు, (యాదయలో) ప్రభువు అపొస్తలులకు కన్పించిన సంగతిని అతడు సూచించాడు. ఆ తరువాత అతడు యిలా అన్నాడు: “అటు పిమ్మట ఐదువందలకు ఎక్కువైన సహోదరులకు ఒక్క సమయమందే కనబడెను,<sup>12</sup> వీరిలో అనేకులు ఇప్పటివరకు నిలిచియున్నారు, కొందరు నిద్రించిరి”<sup>13</sup> (1 కొరింథీ. 15:6). “యేసు తమకు నిర్ణయించిన గలిలయలోని కొండ” వద్ద ఈ ఎక్కువ మందికి ఆయన ప్రత్యక్షమయ్యే అవకాశముంది (మత్తయి 28:16). ఇది బహు ప్రధానమైన ప్రత్యక్షతయైయుండాల్సి: పునరుత్థానం తరువాత క్రీస్తు సజీవులైయున్నట్లు చూచిన అయిదువందలమంది సాక్షులు స్వతంత్రంగా సాక్ష్యమియ్యగలరు.

శిష్యులు నిమింపబడిన చోటుకు చేరుకున్నప్పటికీ, ప్రభువు అక్కడికి ముందుగానే వచ్చియున్నారు. మత్తయి యిలా రాశాడు: “వారు ఆయనను చూచి ఆయనకు మ్రొక్కిరి గాని, కొందరు సందేహించిరి” (మత్తయి 28:17). మత్తయిలో సందేహించిన “కొందరు” అనేది అపొస్తలులను సూచిస్తున్నట్లుంది - ఆ పదునొకండుగురు యూదయలో ప్రభువు సజీవుడై ఉన్నట్లు ఒప్పింపబడినవారే. ఇతర సువార్త రచనలతో ఈ వచనాన్ని సమ్మతిపరచే పలు మార్గాలున్నాయి. ఆ కొండమీదనో లేక దాని సమీపంలో అపొస్తలులు క్రీస్తును చూచినప్పుడు, ఆయన కొంత దూరంలో ఉండియుండవచ్చు<sup>14</sup> ఆయనేయని వారు మొదట్లో నిశ్చయం కలిగియుండకపోవచ్చు. (ఇతర రచయితల వలెనే), పునరుత్థానాంతరం సంగతులను మత్తయి కుదించి రాసినందున, అతని ప్రతిపాదన అపొస్తలుల యొక్క గత అపనమ్మికను సూచించి యుండవచ్చు. వారు అపొస్తలులు కారు, తన పునరుత్థానం తరువాత తొలిగా చూస్తున్న అయిదు వందల మందిలో కొందరు సందేహించారని కొందరు వ్యాఖ్యానించారు. గతంలో అపొస్తలులు ఎలాంటి అనుమానాన్ని వ్యక్తపరిచారో, వీరును తప్పక అంతే అనుమానం గలవారైయుండవచ్చు - ఆయన నిజంగా ప్రభువేయన్న రుజువును వారు కోరియుండవచ్చు.

### గ్రేట్ కమిషన్ (ఘనత్వముగల ఉత్తరువు)

ఎక్కువమంది శ్రోతలతో, ప్రభువు ఎక్కువ సందేశాన్ని అందించియుంటారని భావిద్దాం. “దేవుని రాజ్యమును గూర్చి బోధించుచు” (అపొ. 1:3), అనేక సంగతులు

ఆయన తప్పక మాట్లాడి యుండవచ్చు. ఏదియెలాగున్నా, వారందరిని ఒక చోటికి కూర్చుండంలో, ఆయన ప్రాథమిక ఉద్దేశం గ్రేట్ కమిషన్ అని మనం పిలిచేదాన్ని యివ్వడానికి.<sup>15</sup>

... “పరలోకమందును భూమిమీదను నాకు సర్వాధికారము ఇయ్యబడియున్నది. కాబట్టి మీరు వెళ్లి, నమస్త జనులను శిష్యులనుగా చేయుడి; తండ్రియొక్కయు కుమారుని యొక్కయు పరిశుద్ధాత్మ యొక్కయు నామములోనికి వారికి బాప్తిస్మమిచ్చుచు నేను మీకు ఏ యే సంగతులను ఆజ్ఞాపించితిన్ వాటిని నన్నిటిని గైకొనవలెనని వారికి బోధించుడి. ఇదిగో నేను యుగసమాప్తి వరకు సదాకాలము మీతో కూడ ఉన్నానని వారితో చెప్పెను” (మత్తయి 28:18-20).

ఈ ఉత్తరువు (కమిషన్)కు సంబంధించి మార్కు రచనలోనిది యిదే సంభవానికి సంబంధించినదై యుండవచ్చు.<sup>16</sup>

“... మీరు సర్వులోకమునకు వెళ్లి సర్వసృష్టికి సువార్తను ప్రకటించుడి. నమ్మి బాప్తిస్మము పొందినవాడు రక్షింపబడును; <sup>17</sup> నమ్మనివానికి శిక్ష విధింపబడును” (మార్కు 16:15, 16).

ఈ (కమిషన్) ఉత్తరువును లూకా - సువార్త రచయిత యొక్క ముగింపు పలుకులలోను అపొస్తలుల కార్యగ్రంథము యొక్క తొలిపలుకులలోను నూచించి యున్నాడు. సంపూర్ణత కొరకు, ఆ లేఖన భాగాలను కూడా యిక్కడ చూద్దాం:

... “- క్రీస్తు శ్రమపడి మూడవ దినమున వృతులలోనుండి లేచుననియు యెరూషలేము మొదలుకొని నమస్త జనులలో ఆయన పేరట మారుమనస్సును<sup>18</sup> పాపక్షమాపణయు ప్రకటింపబడుననియు వ్రాయబడియున్నది. ఈ సంగతులకు మీరే సాక్షులు” (లూకా 24:46-48).

“... గనుక మీరు యెరూషలేములోను, యూదయ సమరయ దేశముల యందంతటను భూదిగంతములవరకును, నాకు సాక్షులైయుండురని వారితో చెప్పెను” (అపొ. 1:8).

భిన్నమైన ఈ వర్ణనలు వ్యతిరేకమైనవి కావు, సహాయకరమైనవి. వాటిని జతచేయడంవలన గ్రేట్ కమిషన్ యొక్క అవశ్యకమైన పలుముఖములను చూడవచ్చు. “all”<sup>19</sup> అంటూ, మత్తయిలో ఉపయోగింపబడిన నాలుగు విషయాలను అవుట్ లైన్ (సంక్షేప వర్ణన)గా ఉపయోగించి, తక్కిన లేఖకుల సందేశాన్ని దానిలో అమర్చవచ్చు :

(1) “సర్వాధికారము.” “అధికారము” (*exousia*) అని తర్జుమా చేయబడిన క్రొత్తనిబంధన పదము “ప్రాథమికంగా ... కార్యము యొక్క సంపూర్ణ సాధ్యత చట్టబద్ధతకును అధికారానికిని మూలమైయున్న దేవునికి మాత్రమే తగినదైయున్నట్లు గుర్తిస్తుంది.”<sup>20</sup> పరలోకములోను భూమిమీదను - సంపూర్ణమైన అధికారము తండ్రి కుమారునికి అనుగ్రహించాడు (మత్తయి 28:18). ఆ విధంగా నిరాటంకమైన తన

ఉత్తరువును విస్తరింపజేయడానికి క్రీస్తుకు సర్వాధికారం ఉంది. ఆయన అధికారాన్ని అంగీకరించని వారు ఒకనాడు ఆయన కోపమును భరించవలసిందే.

(2) “సమస్త జనములు.” సిలువ మరణానికి ముందు, క్రీస్తును ఆయన శిష్యులును తమ సందేశాన్ని ప్రాథమికంగా యూదులకు మాత్రమే పరిమితి చేశారు (మత్తయి 10:5; 15:24లను చూడు). ఇప్పుడు ఆ నిర్బంధం ఎత్తివేయబడింది: అపొస్తలులు సమస్త జనములలోనికి (మత్తయి 28:19; లూకా 24:47), “సర్వలోకమునకు” కడకు “భూదిగంతములవరకు” సయితం, “సర్వసృష్టికి” వారు వెళ్లవలసియుంది (మార్కు 16:15; అపొ. 1:8).

క్రోతలలో మార్పు చేయబడడం మాత్రమే గాక, ప్రకటించవలసిన సందేశంలో కూడ మార్పు చేయబడింది. ప్రభువువారి భూనివాస కాలపు పరిచర్యలో, ఆయనయు ఆయన శిష్యులును ప్రకటించిన ముఖ్య సందేశం “రాజ్యము సమీపమైయున్నది” అని (మత్తయి 4:17; 10:7; లూకా 10:9). యేసే క్రీస్తుని బహిరంగంగా అపొస్తలులు ప్రకటించడం నిషేధింపబడింది (మత్తయి 16:20). అయితే యిప్పటినుండి వారు “సువార్త”ను ప్రకటించాలి (మార్కు 16:15). తమ రాజైన మెస్సీయా వచ్చారు ఆయన శ్రమపడి సిలువ వేయబడి చనిపోయి మృతులలోనుండి మూడవ దినమున లేపబడ్డారు (లూకా 24:46), ఆయనయందలి విశ్వాసం విధేయత ద్వారా ఆత్మలు రక్షింపబడతాయి (1 కొరింథీ. 15:3, 4; మార్కు 16:16 చూడు)!

నువార్త వినినవారు ప్రదర్శించవలసిన ప్రాథమిక ప్రతిచర్యను గూర్చి సయితం ప్రభువు తెలియజేశారు. గ్రేట్ కమిషన్ కు లోబడినప్పుడు, కొన్ని సంగతులు జరగాలి:

- క్రీస్తును గూర్చిన సందేశం (మనుష్యులకు) ప్రజలకు ఉపదేశింపబడాలి (మత్తయి 28:19; మార్కు 16:15). వారు “శిష్యులుగా” చేయబడాలి (మత్తయి 28:19ఎ).<sup>21</sup>
- వారు నమ్మాలి (మార్కు 16:16): సందేశం సత్యమని, తమకొరకు మరణించిన వాని బలియందు పూర్తిగా నమ్మికయుంచాలి.<sup>22</sup>
- వారు మారుమనస్సు పొందాలి (లూకా 24:47): వారు తమ పాపముల విషయమై మారుమనస్సు పొంది, తమ జీవితాలను మార్చుకొని, ప్రభువు కొరకు జీవించ తీర్మానించుకోవాలి.<sup>23</sup>
- వారు బాప్తిస్మం పొందాలి (మత్తయి 28:19బి; మార్కు 16:16). రక్షింపబడడానికి (మార్కు 16:16) “ఈ బాప్తిస్మము<sup>24</sup> తండ్రి యొక్కయు,<sup>25</sup> కుమారుని యొక్కయు, పరిశుద్ధాత్మయొక్కయు నామములోనికి నీళ్లలో ముంచబడేదైయుండాలి”<sup>26</sup> (మత్తయి 28:19బి).
- మనుష్యులు విధేయతతో ప్రత్యుత్తరమిచ్చినప్పుడు, దేవుడు వారిని రక్షిస్తాడు. వారి గత పాపములు క్షమించబడతాయి (లూకా 24:47).

(3) “నేను మీకు ఆజ్ఞాపించిన సమస్తము.” ప్రస్తుతం వర్ణింపబడిన ప్రత్యుత్తరం

[విధేయత] కేవలం ఆరంభం మాత్రమే. వ్యక్తి బాప్తిస్మంపొందిన తరువాత, బోధింప బడడం ఇంకా అవసరం. తన శిష్యులకు ఆయన ఆజ్ఞాపించిన దంతయు తిరిగి వారికి బోధింపబడవలసియుంది.

ఈ సందర్భంలో, ఇది వారికి ఆయన ఆజ్ఞాపించినందున, వారు వెళ్లి “సమస్త జనులను శిష్యులనుగా చేయుచు ... వారికి బాప్తిస్మమిచ్చుచు ...” అనేది సవాలుగా వారియెదుట నిలిచింది. ఈ విధంగా గ్రేట్ కమిషన్ “స్వయం - శాశ్వతంగా”<sup>27</sup> ఉండునట్లు చేసికొనేదైయుంది. “క్రీస్తును చంపడం ... కత్తి సాముతో అగ్నిని ఆర్పజూచినట్టిదై యుంటుంది”<sup>28</sup> అని వాల్టర్ విన్స్ అన్నాడు.

క్రీస్తు ఆజ్ఞాపించినదంతయు ఉపదేశించడంలో ఎంతో చేర్చబడింది. కొందరు సువార్తను వ్యాపింపజేయాలనే ఆతురతతో, ఒకనికి బాప్తిస్మమిచ్చిన తరువాత, విశ్వాసమందు ఆ నూతన క్రైస్తవుని స్థిరపరచడం మాని మరొకనికి ఉపదేశించడానికి వెళ్లతారు. ఒక పాపిని విశ్వాసానికి బాప్తిస్మానికి నడిపించడమే మన బాధ్యత కాదు; “మన ప్రభువును రక్షకుడునైన యేసు క్రీస్తుయొక్క కృపయందును జ్ఞానమందును వృద్ధిపొందేలా కూడా మనమతనికి సహాయపడాలి” (2 పేతురు 3:18ఎ).

(4) “సదాకాలము నేను మీతో కూడ ఉన్నాను.” క్రీస్తు ప్రభువు జన్మింపకమునుపు, ఆయనకు “ఇమ్మానుయేలను” పేరు పెట్టబడునని ప్రవచింపబడింది, దానికి “దేవుడు మనకు తోడు” అని అర్థం (మత్తయి 1:23). నరుల మధ్య కుమారుడైన దేవుడు సంచరించినప్పుడు, ఈ ప్రవచనం నెరవేరింది. కాని అత్యుసంబంధంగా వారితో కూడా ఆయన ఉండడం కొనసాగించబడుతుందనే వాస్తవాన్ని ఆయన తన శిష్యులు తెలిసికో గోరారు. J. W. McGarvey యిలా అన్నారు: “ఈ వాగ్దానం వట్టిదైన మైత్రి కలిగి యుండడం కాదు, కాని పూర్తి దయయు, ఆశ్రయంతో నిండినదై యుంది ...”<sup>29</sup>

సాధారణమైన రూపంలో కమిషన్ (ఆజ్ఞ) మరియు వాగ్దానం - వాగ్దానమివ్వబడిన కాలమును బట్టి చూస్తే, కేవలం అది అపొస్తలులకు మాత్రమే కాదని మనకు తెలుస్తుంది. “యుగసమాప్తివరకు” ఈ ఆజ్ఞ లేక ఆదేశం ఉంటుందన్న సంగతిని ప్రభువు నొక్కి చెప్పారు<sup>30</sup> (మత్తయి 28:20) - అంటే ఆయన రెండవ రాకడవరకు. D. W. Ford యిలా రాశాడు: “భౌతికమైన భావంలో పునరుత్థానుడైన క్రీస్తు - గలిలయలోను యూదయలోను తన శిష్యులతో ఉన్నట్టే - అత్యుసంబంధమైన భావంలో ఆయన మనతో కూడ ఉన్నారు - ఇది మనకు ముఖ్యమైన పాఠమైయుంది.”<sup>31</sup> ఇది ఎంతటి ఉత్సాహ భరితమైన ఆదరణతోకూడిన ఆలోచనయై ఉందో!

అపొస్తలులకు ప్రభువు ప్రత్యేకమైన వాగ్దానాన్ని చేర్చినట్లు మార్కు రచన తెలుపుతుంది.<sup>32</sup> వారి అపనమ్మిక నిమిత్తము వారిని గద్దించి (మార్కు 16:14), వారు తమ సందేహాన్ని అధిగమించి రాగలిగినట్లయితే, వారు పొందబోయే శక్తిని గూర్చి యిలా తెలియజేశారు:

నమ్మినవారివలన ఈ సూచక క్రియలు కనబడును; ఏవనగా, నా నామమున దయ్యములను వెళ్లగొట్టుదురు; క్రొత్త భాషలు మాటలాడుదురు, పాములను ఎత్తి పట్టుకొందురు, మరణకరమైనదేదీ త్రాగినను అది వారికి హాని చేయదు, రోగులమీద చేతులుంచినప్పుడు

వారు స్వస్థత నొందుదురని వారితో చెప్పెను (మార్కు 16:17, 18).

అపొస్తలులను వెంబడించిన “నూచక” క్రియలకు సంబంధమైన ఉదాహరణలను అపొస్తలుల కార్య గ్రంథం యిస్తుంది.<sup>33</sup>

మత్తయి 28:18-20; మార్కు 16:15, 16; లూకా 24:46-48లను జాగ్రత్తగా చదువు. లోకవ్యాప్తమైన సువార్త ప్రకటనకు. దాదాపుగా రెండు వేల సంవత్సరాలుగా, ఈ మాటలే ఆధారమై యున్నాయి. పందొమ్మిది శతాబ్దాల పైబడిన కాలం కిందట అపొస్తలులకు ఎలాగో ఆలాగే నేటి సంఘమునకు అవి ప్రభువు యొక్క (మార్పింగ్ ఆర్డర్స్) ఆదేశాలైయున్నాయి!

### అధికమైన తారుమారు (కలత)

(లూకా 24:44-49; అపొ. 1:3-8; 1 కొరింథీ. 15:7)

#### తొమ్మిదవ ప్రత్యక్షత

పౌలు క్రీస్తు ప్రత్యక్షతలను పేర్కొంటున్నప్పుడు, అయిదు వందలకు ఎక్కువైన సహోదరులకు ఒక్కసారే కనబడిన సంగతి తరువాత, “ఆయన యాకోబుకును” కనబడెను అన్నాడు (1 కొరింథీ. 15:7ఎ). అతడు ప్రభువు యొక్క సహోదరుడైన యాకోబు అయ్యుండవచ్చు. తరువాత, కాలక్రమంలో, అతడు సంఘములో గౌరవప్రదమైన స్థానాన్ని పొందాడు (అపొ. 12:17; 15:13; 21:18; గలతీ. 1:19; 2:9).

తన తల్లి కుమారునికి ప్రభువు ఎప్పుడు ప్రత్యక్షమైనది మనకు తెలియదు, కాని ఆ కూడిక మాత్రం మరువరానిదై యుండవచ్చు. తాను మెస్సీయాయైయున్నట్లు యాకోబును ఒప్పించడానికి ఆ మీటింగు ఉద్దేశింపబడిందనడంలో ఎట్టి సందేహమూ లేదు. ఆయన సహోదరులు ఆయనయందు విశ్వాసముంచలేదు (యోహాను 7:5). యాకోబుకు ప్రభువు ప్రత్యేకించి కన్పించడంలో, తన అన్నదమ్ములలో పెద్దవాడుగా,<sup>34</sup> అతడు తక్కినవారిని నమ్మేలా చేస్తాడని ప్రభువు ఎరిగి అలా చేసియుండవచ్చు. ఏమైనా సరే, ఆయన పునరుత్థానం తరువాత ఆయనయందు విశ్వసించ వచ్చారు, అపొస్తలులు పరిశుద్ధాత్మ కొరకు కనిపెడుతున్న తొలి దినాల్లో వీరు వారితో కూడ ఉండినట్లు కన్పిస్తారు (అపొ. 1:12-14). వారిలో యాకోబు (యాకోబు 1:1),<sup>35</sup> యూదా (యూదా 1) అనే యిద్దరు క్రొత్తనిబంధన పత్రకలను రాశారు.<sup>36</sup>

#### చివరి ప్రత్యక్షత(లు)<sup>37</sup>

నలువది దినములు ముగియవస్తుండగా, క్రీస్తు యూదయకు - యెరూషలేము సమీప ప్రాంతానికి వెళ్లారు (లూకా 24:50, 52; అపొ. 1:4, 12లను చూడు). సువార్త యెరూషలేములో తొలిగా ప్రసంగించబడడానికిని, అక్కడ సంఘము

స్థాపించబడడానికిని చివరి సిద్ధపాటు జరిగించడానికి ఆయన ఉద్దేశించియుండవచ్చు (అపొ. 1:8). “యెరూషలేము మొదలుకొని సమస్త జనములలో ఆయన పేరట మారుమనస్సును పాపక్షమాపణయు ప్రకటింపబడుననియు” (పాతనిబంధన గ్రంథమందు) వ్రాయబడి యున్నట్లు ప్రభువు అన్నారు (లూకా 24:47). “దేవుని మందిరము” (సంఘము, 1 తిమోతి. 3:15 KJV) స్థాపించబడునప్పుడు, సమస్త జనములు అందులోనికి వచ్చెదరనియు, “యెరూషలేమునుండి యెహోవా వాక్కు బయలువెళ్లుననియు యెషయా ప్రవచించిన మాట వాస్తవమే” (యెషయా 2:2, 3).

ఆయన ఆరోహణానికి కొంత ముందుగా, ప్రభువు తన కడసారి ప్రత్యక్షత(ల్లో) “అప్రాస్తలుల కందరికిని కనబడెను” (1 కొరింథీ. 15:7బి). “దేవుని రాజ్య విషయములను గూర్చి” ఆయన వారితో మాట్లాడారు (అపొ. 1:3). “అంతట ఆయన మోషే ధర్మశాస్త్రములోను, ప్రవక్తల గ్రంథములలోను, కీర్తనలలోను నన్ను గూర్చి వ్రాయబడినవన్నియు నెరవేరవలెనని నేను మీయొద్ద ఉండినప్పుడు,<sup>38</sup> మీతో చెప్పిన మాటలు నెరవేరినవని వారితో చెప్పెను” (లూకా 24:44).<sup>39</sup> మోషే ధర్మశాస్త్రము, ప్రవక్తలు, మరియు రచనలు అని యూదులు లేఖనాలను విభజించారు: “రచనలలో” ఒక్క విభాగం “కీర్తనల” గ్రంథంగా రూపొందియుండగా, కొన్నిసార్లు కీర్తనలు అనేది మూడవ భాగాన్ని సూచించడానికి ఉపయోగించబడుతూ ఉండేది. అందునుబట్టి, తనను గూర్చిన బోధ పాతనిబంధన అంతటిలో వ్యాపించియున్నట్లు ప్రభువు ఉద్ఘాటించారు.

“అప్పుడు వారు లేఖనములు గ్రహించునట్లుగా ఆయన వారి మనస్సును తెరిచారు” (లూకా 24:45). దీనిని ఆయన అద్భుత రీతిగా జరిగించియుండవచ్చు. కాని ఆయన తరువాత చర్చించడం ద్వారా ఈ పనిని చేసినట్లు తరువాత వచనాలు తెలుపుతున్నాయి. “తనను గూర్చి లేఖనములయందు వ్రాయబడినవాటిని” వివరించడం ద్వారా ఎవ్వరూ శిష్యుల “కన్నులను తెరచినట్లు” ఆయన వీరికిని చేసియుండవచ్చు (లూకా 24:47). ఆయన తన అప్రాస్తలులకు యిలా తెలియచేశారు,

క్రీస్తు శ్రమపడి మూడవ దినమున మృతులలోనుండి లేచుననియు యెరూషలేము మొదలుకొని సమస్త జనములలో ఆయన పేరట మారుమనస్సును<sup>40</sup> పాపక్షమాపణయు ప్రకటింపబడుననియు వ్రాయబడియున్నది. ఈ సంగతులకు మీరే సాక్షులు. ఇదిగో నా తండ్రి వాగ్దానము చేసినది మీ మీదికి పంపుచున్నాను; మీరు పైనుండి శక్తిపొందువరకు పట్టణములో నిలిచియుండుడని వారితో చెప్పెను (లూకా 24:46-49).

తండ్రి యొక్క “వాగ్దానము” “పైనుండి శక్తి” అనేవి క్రీస్తు పది దినాలలో తన అప్రాస్తలుల మీదికి పంపబోయే పరిశుద్ధాత్మను సూచించిన సంగతులు. “యెరూషలేమును విడిచి వెళ్లవద్దని ఆయన వారికి ఆదేశించారు.” “తండ్రి వాగ్దానం” చేసిన దానికొరకు వారు వేచియుండాలి అది నావలన వినిన తండ్రి వాగ్దానం: “- మీరు యెరూషలేమునుండి వెళ్లక, నావలన వినిన<sup>41</sup> తండ్రియొక్క వాగ్దానముకొరకు కనిపెట్టండి; యోహాను నీళ్లతో బాప్తిస్మము ఇచ్చెను గాని కొద్ది దినములలోగా మీరు పరిశుద్ధాత్మలో బాప్తిస్మము పొందెదరనెను” (అపొ. 1:4, 5).<sup>42</sup>



## గ్రహించడానికి పెనుగులాట

ముందుగా గుర్తించినట్టే, అపొస్తలులతో ఉండే తన చివరి గడియలలో, “క్రీస్తు దేవుని రాజ్య విషయములను గూర్చి మాట్లాడారు” (అపొ. 1:3). రాజ్యము యొక్క నిజమైన స్వరూప స్వభావాన్ని గ్రహించడంతో వారు యింకను పెనుగులాడుతున్నట్టున్నారు. వారి ప్రశ్నయే ఈ విషయాన్ని తేటపరచుతుంది: “కాబట్టి వారు కూడివచ్చినప్పుడు, - ప్రభువా, యీ కాలమందు ఇశ్రాయేలునకు రాజ్యమును మరల అనుగ్రహించెదవా?” అని ఆయన నడిగారు (అపొ. 1:6). ఆత్మ సంబంధమైన తన రాజ్యాన్ని ప్రభువు ఎప్పుడు స్థాపించను న్నారో కేవలం దాన్ని అపొస్తలులు తెలిసికొనగోరినట్లు కొందరు రచయితలు తలంచారు. “ఇశ్రాయేలునకు రాజ్యమును మరల అనుగ్రహించెదవా?” అనే పదాల ప్రయోగం, వారు యింకను భౌతికమైన రాజ్యాన్ని గూర్చి ఆలోచిస్తున్నట్టే తెలుపుతుంది. “ప్రభువా, ఇశ్రాయేలును (రోమునుండి) విడిపించి, స్వతంత్ర దేశాన్ని మాకు పునరుద్ధ రించెదవా?” అని The Living Bible అంది. ఈ సందర్భంలో, కనీసంగా చెప్పాలంటే, అపొస్తలులు యింకను తడబడుతునే ఉన్నారు.

ప్రభువు ఎప్పుడు తన రాజ్యాన్ని స్థాపించునో దాని విషయమై ఆందోళన చెంద కండని ఆయన సూచించినట్టున్నారు (అపొ. 1:7). రాజ్యము “శక్తితో వస్తుందన్న” విషయం ఆయన ముందుగా తెలిపారు (మార్కు 9:1). ఇప్పుడు, వారు “శక్తిపొందుదురని” ఆయన చెప్పారు - పరిశుద్ధాత్మ వారిమీదికి వచ్చినప్పుడు (అపొ. 1:8ఎ).<sup>43</sup> అది జరిగినప్పుడు, ఆత్మ వారి కలతను అంతమొందిస్తాడు, సంగతులన్నిటినీ వారికి తేటపరుస్తాడు (యోహాను 14:26; 16:13).

## కొనసాగుతున్న ఆదరణ

**(మార్కు 16:19, 20; లూకా 24:50-53;**

**యోహాను 20:30; 21:25;**

**అపొ. 1:9-12)**

## ఆరోహణం

ఒలీవల కొండమీద దాని సమీపాన ప్రభువు తన చివరి మాటలను పలికారు (“ఒలీవ”; అపొ. 1:12). ఆయన “ఈ మాటలు చెప్పి” (అపొ. 1:9ఎ),<sup>44</sup> “బేతనియవరకు” వారిని తీసికొనిపోయి (లూకా 24:50ఎ). ఆగ్నేయ దిశగా పర్వత చరియ చాల ప్రాధాన్యమైన భాగమైయుండవచ్చు కనుమేరలో బేతనియ ఉంది, - రక్షకునికి అనేక జ్ఞాపకాలు మిగిల్చిన గ్రామమిది. “ఆయన తన చేతులెత్తి వారిని ఆశీర్వదించెను” (లూకా 24:50బి). ఆయన చివరిగా చూపించిన సంజ్ఞ దీవెనగా ఉండడం ప్రాముఖ్యం.

ఆయన ఆరోహణం కొద్ది మాటల్లోనే వర్ణించబడింది:<sup>45</sup> “వారిని ఆశీర్వదించుచుండగా ఆయన వారిలోనుండి ప్రత్యేకింపబడి పరలోకమునకు ఆరోహణుడాయెను” (లూకా

24:51ఎ). “అప్పుడు వారి కన్నులకు కనబడకుండ ఓ మేఘము ఆయనను కొనిపోయెను” (అపొ. 1:9బి). ఆయన “పరలోకమునకు ఆరోహణుడాయెను” (లూకా 24:51బి). “తరువాత [[ప్రభువైన యేసు] పరలోకమునకు చేర్చుకొనబడి, దేవుని కుడి పార్శ్వమున ఆసీనుడాయెను” (మార్కు 16:19). అక్కడనుండి సంఘమునే తన రాజ్యాన్ని ఆయన ఏలుబడి చేస్తున్నారు. దేవుడు, క్రీస్తును మృతులలోనుండి లేపిన తరువాత సంగతిని గూర్చి పౌలు యిలా రాశాడు:

... ఆయన ఆ బలాతిశయముచేత క్రీస్తును మృతులలోనుండి లేపి, సమస్తమైన ఆధిపత్యముకంటెను అధికారముకంటెను శక్తికంటెను ప్రభుత్వము కంటెను, ఈ యుగమునందు మాత్రమే గాక రాబోవు యుగమునందును పేరుపొందిన ప్రతి నామముకంటెను, ఎంతో హెచ్చుగా పరలోకమునందు ఆయనను తన కుడిపార్శ్వమున కూర్చుండబెట్టుకొనియున్నాడు. మరియు సమస్తమును ఆయన పాదములక్రింద ఉంచి, సమస్తముపైని ఆయనను సంఘమునకు శిరస్సుగా నియమించెను. ఆ సంఘము ఆయన శరీరము; సమస్తమును పూర్తిగా నింపుచున్న వాని సంపూర్ణతయైయున్నది (ఎఫెసీ. 1:20-23).

### అభయం

తాము ప్రేమిస్తున్న యజమానుడు మేఘములలోనికి అదృశ్యుడైనది తమ కన్నులారా చూస్తుండిన అపొస్తలుల ఉద్వేగానికి అవధులు లేనట్టే కన్పిస్తుంది. “ఆయన వెళ్లుచుండగా, వారు ఆకాశమువైపు తేరి చూచుచుండిరి” అని లూకా అన్నాడు (అపొ. 1:10ఎ). “మరొక క్షణిక దర్శనంకొరకు వారు తమ కన్నులను బలవంతముగా ఉపయోగించుకొనుచుండిరి” అని The Living Bible అంటుంది.

ఇదిగో “తెల్లని వస్త్రములు ధరించుకొనిన యిద్దరు మనుష్యులు వారియొద్ద నిలిచినట్లు వారు గుర్తించారు” (అపొ. 1:10బి). ఆ “యిద్దరు మనుష్యులు” నరులు కారు, దేవదూతలు. వారు అపొస్తలులతో “- గలిలయ మనుష్యులారా, మీరెందుకు నిలిచి ఆకాశమువైపు చూచుచున్నారు? మీయొద్దనుండి పరమునకు చేర్చుకొనబడిన యీ యేసే, ఏ రీతిగా పరలోకమునకు వెళ్లుట మీరు చూచితిరో ఆ రీతిగానే ఆయన తిరిగి వచ్చునని వారితో చెప్పిరి” (అపొ. 1:11; ప్రకటన 1:7 చూడు). మరల వస్తానన్న ప్రభువు మాటలను వారు తిరిగి స్థిరపరచారు (యోహాను 14:3). ప్రభువు ఏదోయొక దినాన వచ్చి తనవారిని చేర్చుకొని, దుష్టులను శిక్షిస్తారనే వాస్తవం అది క్రైస్తవుల ఆదరణకు బలమైన మూలమై యుంది (1 థెస్స. 4:16-18; ప్రకటన 22:20).

అపొస్తలులు ఆయనకు నమస్కారము చేసి “మహా ఆనందముతో యెరూషలేమునకు తిరిగి వెళ్లి యెడతెగక దేవాలయములో ఉండి దేవుని స్తోత్రము చేయుచుండిరి” (లూకా 24:52, 53; అపొ. 1:12 చూడు). వారు పరిశుద్ధాత్మ రాకకును సంఘ/రాజ్యస్థాపనకును యెరూషలేములో వేచియుండిరి. అపొస్తలుల కార్యగ్రంథంలోని ఈ సంభవాల తరువాత వ్రాయబడిన మార్కులో,<sup>46</sup> అపొస్తలుల (గ్రేట్ కమిషన్) ఘనత్వముగల ఉత్తరువును అపొస్తలులు అమలుచేస్తుండగా, ప్రభువు తన వాగ్దానాలను నెరవేర్చుతున్నట్లు చూస్తాం.

మార్కు తన రచనను యిలా ముగిస్తున్నాడు: “వారు బయలుదేరి వాక్యమంతట ప్రకటించిరి. ప్రభువు వారికి సహకారుడైయుండి, వెనువెంట జరుగుచు వచ్చిన సూచకక్రియలవలన వాక్యమును<sup>47</sup> స్థిరపరచుచుండెను. ఆమేన్” (మార్కు 16:20).<sup>48</sup> “మిగిలిన సంగతులకొరకు” అపొస్తలుల కార్య గ్రంథం చదువు.

## ముగింపు

మార్కు యొక్క సంగ్రహ ప్రతిపాదనతో, క్రీస్తు జీవితం ముగింపుకు మనం వచ్చాం - అంటే, ఆయన ఈ లోకంలో జీవించిన కాలం అంతానికి వచ్చాం. ప్రభువు యింకను పరలోకమందు నివసించుతు, మనకొరకు విజ్ఞాపన చేస్తున్నారు గనుక మనం ఆయనకు నమస్కరించుదాం (హెబ్రీ. 7:25)! భూ సంబంధమైన ఆయన పరచర్యను వివరించడానికి నాకు 14 సంచికలు పట్టాదు. అయితే యింకను “సగమైనను చెప్పబడలేదు.”<sup>49</sup> యోహాను యిలా రాశాడు:

మరియు అనేకమైన యితర సూచక క్రియలను యేసు తన శిష్యులయెదుట చేసెను; అవి యీ గ్రంథమందు వ్రాయబడియుండలేదు గాని యేసు దేవుని కుమారుడైన క్రీస్తు అని మీరు నమ్మునట్లును, నమ్మి ఆయన నామమందు జీవము పొందునట్లును ఇవి వ్రాయబడెను (యోహాను 20:30, 31).

యేసు చేసిన కార్యములు ఇంకను అనేకములు కలవు. వాటిలో ప్రతిదానిని వివరించి వ్రాసిన యెడల అట్లు వ్రాయబడిన గ్రంథములకు భూలోకమైనను చాలదని నాకు తోచుచున్నది (యోహాను 21:25).

క్రీస్తు ప్రభువు ఎంతో జరిగించారు - మరియు ఆయన చేసినదంతా కేవలం మూడో లేక ఆ మధ్య సంవత్సరాలలో చేశారు! మరణించినప్పుడు రమారమి 33 సంవత్సరాల<sup>50</sup> ప్రాయముగలవారైనా, మానవ జాతిమీద ఆయన ఎంతటి ప్రభావాన్ని కనుపరచారో! *The Narrated Bible in Chronological Order*లో, F. LaGard Smith సువార్త రచనలమీద తన భాగాన్ని ముగించుతూ యిలా అన్నాడు,

తన జీవితాన్ని గూర్చిన కేవలం నాలుగు క్లుప్త వర్ణనలతో, శతాబ్దాలన్నిటి గుండా ప్రతి తరము కొరకు భద్రపరచబడింది, భూమిమీదనున్న దాదాపు ప్రతి భాషలోనికి తర్జుమా చేయబడి, తన కుమారుడైన యేసుక్రీస్తు ద్వారా కోట్లకొలది మందిచే విశ్వసించబడి దేవునియందలి విశ్వాసంతో కూడిన విధేయులుగా స్పందించుచున్నారు.<sup>51</sup>

నా కుటుంబం ఆస్ట్రేలియాకు తరలిపోయినప్పుడు, నేను 33 ఏండ్లవాడను. “క్రీస్తు నా వయస్సులో ఉన్నప్పుడు మృతినొందారు, ఆయన సాధించినదంతా చూడు. నేను ఏమి చేయగలిగాను?” అని ఆలోచించినట్లు నాకు జ్ఞాపకం ఉంది. క్రీస్తు జీవితాన్ని నీవు గాని నేను గాని నకలు తీయలేమనే వాస్తవంతో సమ్మతించాలి - అయితే ఆయనను

అనుకరించడానికి మనం ప్రయత్నించగలం. మన పాఠముల వరుస అలా నిన్ను చేయాలనేది నా ప్రార్థనయైయుంది. ముందుగా గమనించినట్లే, ప్రభువును గూర్చి చదువుకొంటూ పోడానికి ఈ వరుస పాఠాలు ఆయనను యింకా అధికంగా ఎరగడానికి నిన్ను ప్రోత్సహించాయని నా నిరీక్షణ. ఈ స్టడీ ముగింపు క్రీస్తువారికి “గుడ్ బై” కాకుండా, “హలో” అయ్యుండాలి.

సూచనలు

<sup>1</sup>అపొ. 1:4; 1:6 అనేవి రెండు వేరైన ప్రత్యక్షతలో లేక ఒకే ప్రత్యక్షతతో తెలియదు - లూకా 24:44-49 కూడా అదే ప్రత్యక్షతయా? <sup>2</sup>Alice M. Knight, *1001 Stories for Children and Children's Workers* (Grand Rapids, Mich: Wm. B. Eerdmans Publishing Co., 1952), 148-49. <sup>3</sup>John Milton (1608-74) was one of the major figures of Western literature. <sup>4</sup>The English dramatist and poet William Shakespeare (1564-1616). <sup>5</sup>Charles Lamb (1775-1834) well known English writer. <sup>6</sup>మనకు మార్కు రచన మాత్రమే ఉంటే, అందులో చెప్పబడిన ప్రత్యక్షతలన్నీ దాదాపు ఒకే రోజున జరిగినవని తలచే అవకాశముంది. అవి నలభై రోజులు కాల వ్యవధిలో జరిగినై. ఎమ్మ్యూయికి వెళ్ళు మార్గంలో (మార్కు 16:12, 13)ని ప్రత్యక్షత అపొస్తలులకు కలిగిన ప్రత్యక్షతను (వ. 14) వెంబడించింది, మహా ఆజ్ఞ యివ్వడం అదే రోజున జరిగింది (15-17) ఆరోహణం అదే రోజు సంభవించింది. <sup>7</sup>ఒకరిని విడిచి పోయినప్పుడు “goodbye” అని, ఒకరిని కలిసికొన్నప్పుడు “hello” అని చెప్పతారు. వీటిని మార్చే పదాలేవన్నీ ఉంటే, ఉపయోగించవచ్చు. <sup>8</sup>“వీడ్కోలు” పలికి “ఆహ్వానాన్ని” కూడా తెలిపే వాడుకలో ఉన్న పద ప్రయోగాన్ని ఉపయోగించు. <sup>9</sup>యూదయాలో యేసు అపొస్తలులకు రెండుసార్లు మరియు గలిలయ సముద్రము దగ్గర అనేక శిష్యులకు ప్రత్యక్షమైనట్లును గత పాఠంలో చదివాం. కొండమీద ప్రత్యక్షం ఒకటి మాత్రమే ముందుగా సిద్ధపరచినదై ఉంది. <sup>10</sup>గలిలయలో ఉన్నవారు పన్నా పండుగ తరువాత తిరిగి యింటికి పోయి ఉంటారు. <sup>11</sup>ముందుగా ఏర్పాటైన ఈ మీటింగులో పదునొకండుగురు మాత్రమే ఉన్నట్లు మత్తయి సువార్త తెలుపుతుంది. మేడగదిలో పదునొకండుగురు మాత్రమే ఉన్నట్లు యోహాను 20:19-26 యింప్రెషన్ యిస్తుంది. మరియు లూకా 24:33నుండి యితరులు కూడా ఉన్నట్లు మనకు తెలుసు. <sup>12</sup>మొదటి కొరింథీ శ్రీ. 57 ప్రాంతంలో త్రాయబడింది- అంటే పునరుత్థానం జరిగిపోయిన 20 సంవత్సరాల తరువాత రాయబడింది. ఆయన పునరుత్థానం తరువాత క్రీస్తును చూచినవారు యింకా బ్రదికియున్నారు. <sup>13</sup>“నిందించినవారు” అనేది చనిపోయినవారనే దానికి ఉపయోగించబడింది. <sup>14</sup>“యేసు వారియొద్దకు వచ్చి” అనడంలో, ఆయన మొదటిగా వారికి కన్పించినప్పుడు, ఆయన కొంత దూరంలో ఉన్నట్లు సూచిస్తుంది (మత్తయి 28:18). <sup>15</sup>యూదయాలో తలుపులు వేసియున్న గదిలో ప్రభువు అపొస్తలులకు ప్రత్యక్షమైనప్పుడు ఈ ఉత్తరువును సూచించారు. “క్రీస్తు జీవితం, 13” చూడు. <sup>16</sup>మార్కు సువార్త వివరణను తీసికొన్నయెడల యూదయాలో తాళం వేసియున్న గదిలో జరిగిన యేసు ప్రత్యక్షత తరువాత వెనువెంటనే మహా గొప్ప ఆజ్ఞ, ఆరోహణం జరిగాయి. అయితే, తాళం వేసియున్న గదిలో యేసు ప్రత్యక్షత జరిగిన నలభై రోజుల తరువాత ఆరోహణం జరిగిందని మనం ఎరుగుదుము. బహుశ తాళం వేసియున్న గదిలో ప్రత్యక్షతకు ముందుగానే గొప్ప ఆజ్ఞ ఇచ్చియుండవచ్చు. మార్కు 16:15, 16లోని యేసు మాటలు మత్తయి 28:18-20 మాటలు పలికిన కాలంలో కాక మరో సమయంలో యిచ్చియుండవచ్చు; అయితే పద ప్రయోగాలు ఒకేలాగు ఉన్నందున రెండింటిని కలిపి చదువుట ప్రయోజనకరం. <sup>17</sup>ఈ వాక్య భాగములోని బాప్తిస్మము యొక్క అవసరత కొందరిని కలవరపరచింది. “బాప్తిస్మము పొందనివారికి శిక్షింపబడవదు” అని చెప్పాలంటే అనే అంతర్భాగాన్ని తెలుపుతారు. దానికి జవాబును “రక్షణను గ్రహించుట” అనే రచనను చూడు. <sup>18</sup>మూల ప్రతులలో మారుమనస్సు పాపక్షమాణ “కొరకు” అనే ప్రయోగం ఉంది. <sup>19</sup>“అంతటను” అనే ప్రయోగంలో “ఎల్లప్పుడు” అనేది ఇమిడియుంది. <sup>20</sup>Geoffrey W. Bromiley, ed., *Theological Dictionary of the New Testament*, ed. Gerhard Kittel and Gerhard Friedrich, trans. Geoffrey W. Bromiley, abr. (Grand Rapids, Mich.: Wm. B. Eerdmans Publishing Co., 1985), 239.

<sup>21</sup>“శిష్యుడు” అనే చర్చకు, “క్రీస్తు జీవితం, 2లో” చూడు. <sup>22</sup>విశ్వాసంపై చర్చకు “రక్షణను గ్రహించుట” అనే రచనను చూడు. మహా గొప్ప ఆజ్ఞలో విశ్వాసపు ఒప్పుకోలు ప్రస్తావించనప్పటికీ గ్రహించవచ్చు. ఒప్పుకోలును గూర్చిన చర్చకు “రక్షణను గ్రహించుట” అనే రచనను చూడు. <sup>23</sup>మారుమనస్సును గూర్చిన చర్చకు “రక్షణను గ్రహించుట” అనే రచనను చూడు. <sup>24</sup>బాప్తిస్మము అంటే నీటిలో ముంచడం అనేదాని కొరకు “క్రీస్తు జీవితం, 1ను” చూడు. బాప్తిస్మము దాని ఉద్దేశముకొరకైన చర్చను “రక్షణను గ్రహించుటలో” చూడు. అందులో మార్కు 16:16 పూర్తిగా పరిశీలించబడింది. <sup>25</sup>నేను నివసించే సమాజంలో “నామమున” అనే దానికి “అధికారం వలన” అని అర్థం. ఉదాహరణకు సిపాయి “చట్టం పేరట తెరుపు” అని అంటే “చట్టం యొక్క అధికారమును బట్టి” అని అర్థం. మత్తయి 28:19లో “నామమున” అనగా “అధికారమును బట్టి” అని అర్థం. <sup>26</sup>ఎవరికైన బాప్తిస్మం ఇచ్చినప్పుడు ఈ మాటలను చెప్పటంలో విలువ ఉంది, అయితే అవి బాప్తిస్మము యొక్క ఫార్ములాగా ఉపయోగించుటకు ఉద్దేశించబడలేదు గాని బాప్తిస్మం ఇచ్చినప్పుడు తండ్రి, కుమార, పరిశుద్ధాత్మునితో సంబంధంలోనికి ప్రవేశించుచున్నాము అనేదాని తెలుపుటకు అలా చేయవచ్చుము. దైవత్వములోని ముగ్గురిని స్పష్టంగా తెలిపే వాక్య భాగమిది. “క్రీస్తు జీవితం, 1, 6” రచనలను చూడు. <sup>27</sup>John Franklin Carter, *A Layman's Harmony of the Gospels* (Nashville: Broadman Press, 1961), 357. <sup>28</sup>Philip Yancey, *The Jesus I Never Knew* (Grand Rapids, Mich.: Zondervan Publishing House, 1995), 226. <sup>29</sup>J. W. McGarvey and Philip Y. Pendleton, *The Fourfold Gospel or A Harmony of the Four Gospel* (Cincinnati: Standard Publishing Co., 1914), 764. <sup>30</sup>“యుగము” అని తర్జుమా చేయబడిన గ్రీకు పదం (aion) “కాల వ్యవధిని” సూచిస్తుంది. అది క్రైస్తవ యుగాన్ని చూపుతుంది.

<sup>31</sup>D. W. Cleverley Ford, *Preaching the Risen Christ* (Peabody, Mass.: Hendrickson Publishers, 1988), 83. <sup>32</sup>యేసు “పదునకొండుగురితో” ఈ మాటలు పలికారు (మత్తయి 16:14). వీరే తరువాత ఈ సూచక క్రియలను చేశారు (మత్తయి 16:20). మార్కు 16:17, 18లోని మాటలను క్రైస్తవులకందరికి వర్ణించజేసి, కొందరు ఈ లేఖన భాగాన్ని అపార్థం చేశారు. అవి అపొస్తలుల చిహ్నములు (2 కొరింథీ. 12:12 చూడు). దీనిపై చర్చకొరకు “పరిశుద్ధాత్మ” అనే సంవికను చూడు. <sup>33</sup>కొన్ని ఉదాహరణలు: దయ్యములను వెళ్లగొట్టుట అపొ. 16:16-18; క్రొత్త భాషలు మాట్లాడుట (అపొ. 2:1-8); సర్పములను ఎత్తి పట్టుకొనుట (అపొ. 28:2-5); రోగులను స్పృశపరచుట (అపొ. 3:1-8), ఏ అపొస్తలుడైనా విషం త్రాగిన ఉదాహరణ లేదు. <sup>34</sup>సహోదరుల మధ్య క్రీస్తు ప్రభువు మొదటి వారైనందున (మత్తయి 13:55; మార్కు 6:3), అతడు మరియు రెండవ కుమారుడని ఊహించబడుతుంది. <sup>35</sup>యాకోబును గూర్చిన చర్చకు “జైతిలు సంక్లిష్ట వర్ణన” అనే రచనలో చూడు. <sup>36</sup>“యూదా” అనే పేరు “Judas” అనే పేరును సంగ్రహించి చెప్పే రూపమట. యేసు సహోదరుడైన యూదాను గూర్చి “జైతిలు సంక్లిష్ట వర్ణన” అనే రచనలో చూడు. <sup>37</sup>లూకా 24:44-49, అపొ. 1:3-8లోని లూకా గారి మాటలను కలుపుతున్నాను. పునరుత్థాన ప్రత్యక్షత సౌలు లేక పౌలుకు దమస్కు మార్గంలో జరిగింది - ఈ చర్చలో చేర్చబడలేదు - అది కొన్ని సంవత్సరాల తరువాత జరిగినందున - 1 కొరింథీ 15:8. <sup>38</sup>భూతకాల ప్రయోగం ఆసక్తికరంగా ఉంది. “నేను మీయొద్ద ఉండినప్పుడు, మీతో చెప్పిన మాటలు” అంటే ఆయన వీడోలు సమీపంగా ఉండని సూచించారు. <sup>39</sup>ఇతర సువార్త రచనలవలె లూకా యేసు జీవితములోని కడపటి సంఘటనలను కలిపి చెప్పారు. పునరుత్థాన దినముడు ఆయన తన అపొస్తలులకు ప్రత్యక్షమైన సందర్భములో 24:44-49లోని చర్చ సంభవించియుండవచ్చు. అయితే 50వ వచనం “మరియు” అనే పదముతో ప్రారంభమగుచున్నందున ఆరోహణమునకు కొంత ముందుగానే జరిగియుండుటను సూచిస్తుంది. <sup>40</sup>“వ్యక్తి దేవుని వైపుకు సంపూర్ణంగా తిరిగినట్లే” మారుమనస్సు అనేది యితర ఉపయోగించబడింది (R. C. Foster, *Studies in the Life of Christ* [Grand Rapids, Mich.: Baker Book House, 1971], 1359).

<sup>41</sup>యోహాను 14:17, 26; 15:26; 16:15. <sup>42</sup>అపొ. 1:4, 5 మీద కామెంట్సుకు “కార్య గ్రంథం, 1” పరిశుద్ధాత్మ బాప్తిస్మానికి “కార్య గ్రంథం, 2” చూడు. <sup>43</sup>అపొ. 1:6-8 పై చర్చను “కార్య గ్రంథం 1”లో చూడు. <sup>44</sup>మార్కు 16:19వ చూడు. <sup>45</sup>అపొ. 1:9-11 పై వ్యాఖ్యానాన్ని “కార్య గ్రంథం, 1”లో చూడు. ఆరోహణమును గూర్చిన చర్చకొరకు “మహిమలోనికి చేర్చుకొనబడెను” అనే పాఠమును చూడు. <sup>46</sup>మార్కు రచనా కాలాన్నీ, లూకా వ్రాసిన “అపొస్తలుల కార్యములు” అనే రచనా కాలాన్నీ గూర్చి, “క్రీస్తు జీవితం, 1లో” చూడు. <sup>47</sup>లేఖనాలను స్థిరపరచడం అద్యుతాల ఒక ఉద్దేశం (మోషీ. 2:3, 4). ఒకసారి స్థాపించబడిన తరువాత తిరిగి స్థిరపరచనవసరం లేదు. <sup>48</sup>మార్కు 16:17, 18 అద్యుతమైన గురుతులను గూర్చిన వాగ్దానం ఉంది. మార్కు 16:20 ఆ వాగ్దానం నెరవేర్చబడినట్లు తెలిసింది. నేడు ఈ అద్యుతాలు జరుగుతాయని అది “రుజువు” చేయలేదు. <sup>49</sup>షిబదేశపు రాణి రాజైన సోలామోనును గూర్చి అన్న మాటల మీద ఈ పద ప్రయోగం

చేయబడింది (1 రాజులు 10:7 చూడు). <sup>50</sup>మూడో ఎన్నో సంవత్సరాలు, “దాదాపు ముప్పది మూడు సంవత్సరాలు” -  
లూకా 3:23 మరియు ఎంత కాలం క్రీస్తు వ్యక్తిగతమైన పరిచర్య కొనసాగింది? “క్రీస్తు జీవితం, 1లో” ఆరంభం.

<sup>51</sup>F. LaGard Smith, *The Narrated Bible in Chronological Order* (Eugene, Oreg.: Harvest House Publishers, 1984), 1484.

Are these parenthesis? Please check these words to the English copy and verify that they are correct.

<b>(రేట్ కమిషన్ (ఘనత్వముగల ఉత్తరువు)</b>						
	సువార్త / ఉపదేశించు ప్రకటించు	విశ్వసించు	మారుమనస్సు	బాప్తిస్మము పొందు	రక్షణ పాపక్షమాపణ	కొనసాగించు
మత్తయి	✓			✓		✓
మార్కు	✓	✓		✓	✓	
లూకా	✓		✓		✓	